

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ

śrījagguru siṅgarayyaṅgaraviracitaṃ

॥ śrī
lakṣmīvēṅkaṭēśvarabhujāṅgastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṅḡavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī lakṣmīvēṅkaṭēśvarabhujāṅgastōtram ॥

bhujāṅgācalāgrasthahēmālayāntaḥ -
sphurannīlaratnatviṣā vighraheṇa |
muhurbhāsayantaṃ sukhāntaṃ mahāntaṃ
bhajē vēṅkaṭēśaṃ śrayē śrīnivāsam ॥ 1 ॥

sphuradratnabhāsvatkirīṭābhirāmaṃ
lalāṭasthakarpūracūrṇōrdhvapuṇḍram |
manānmandahāsādharōṣṭhāsyapadmaṃ
bhajē vēṅkaṭēśaṃ śrayē śrīnivāsam ॥ 2 ॥

kṛpāpūrṇasaumyēkṣaṇābjāvalōkaiḥ
natānēkabhūtaugharakṣaikadīkṣam |
maṇistōmakānticchaṭākarnapūraṃ
bhajē vēṅkaṭēśaṃ śrayē śrīnivāsam ॥ 3 ॥

karāgrōllasacchaṅkhacakrāyudhāḍhyaṃ
ramāvāsaramyāyatōrōpradēśam |
lasatpītavāsaḥprabhārañjitāṅgaṃ
bhajē vēṅkaṭēśaṃ śrayē śrīnivāsam ॥ 4 ॥

anarghasphuradratnabhūṣāviśēṣaiḥ
anēkaissadālaṅkṛtaṃ maṅgalāṅgam |

sugandhiprasūnāvalisraksuramyam

bhajē vēṅkaṭeśam śrayē śrīnivāsam || 5 ||

padābjam śrayadhvam mamētyādarēṇa

bruvāṇam svabhaktān karanyāsabhaṅgyā |

jagajjanmarakṣākṣayādisvalīlam

bhajē vēṅkaṭeśam śrayē śrīnivāsam || 6 ||

bhavābdhirbhavējjānudaghnām śritānām

iti vyāharantam karēṇāparēṇā |

dhṛtārcāvatāram param brahma nityam

bhajē vēṅkaṭeśam śrayē śrīnivāsam || 7 ||

padābjāśritānēkadēvādhipānām

kirīṭastharatnaprabhābhāsītāṅghrim |

trilōkaikanātham trayīmaulivēdyam

bhajē vēṅkaṭeśam śrayē śrīnivāsam || 8 ||

dhanam bhaktalōkairanēkaigrhītvā

tadīyam samastām vipattim nivārya |

abhīṣṭāni dattvā samastānavantam

bhajē vēṅkaṭeśam śrayē śrīnivāsam || 9 ||

namah śrīnivāsāya sarvāntarātman

namastē'stu padmāvatīvallabhāya |

namō vēṅkaṭādrisphuratkālamēgha

prapannārtabandhō namastē'stu nityam || 10 ||

|| iti śrī lakṣmīvēṅkaṭeśvarabhujāṅgastōtram samāptam ||